



MAY 13, 2025
ALL INDIA RADIO- DHARWAD
PRADESH SAMACHARA (KANNADA) 12PM

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಭಾರತದ ಎಲ್ಲ ವಾಯುನೆಲೆಗಳು ಸೇರಿದಂತೆ, ಸೇನಾ ಪಡೆ ಯಾವುದೇ ಸಮಾಜಗಳನ್ನು ಎದುರಿಸಲು ಹಾಗೂ ಮುಂದಿನ ಕಾರ್ಯಾಚರಣೆಗಳಿಗೂ ಸೇನಾಪಡೆಗಳು ಸಿದ್ಧವಾಗಿವೆ ಎಂದು, ಏರ್ ಮಾ 'ಎಲ್ ಎ.ಕೆ.ಛಾರ್ಟರ್, ತಿಳಿಸಿದ್ದಾರೆ. ಹೊಸ ದಿಲ್ಲಿಯಲ್ಲಿ, ಸೇನಾಪಡೆಗಳ ಹಿರಿಯ ಅಧಿಕಾರಿಗಳು, ಸುದ್ದಿಗೋಷ್ಠಿ ನಡೆಸಿ, ಮಾಹಿತಿ ನೀಡಿದರು. ಭಾರತೀಯ ಸೇನಾ ಕಾರ್ಯಾಚರಣೆಗಳ ಮಹಾ ನಿರ್ದೇಶಕ, ಲೆಫ್ಟಿನೆಂಟ್ ಜನರಲ್ ರಾಜೀವ್ ಫಾಯ್, ಮಾತನಾಡಿ, ಭಾರತೀಯ ವಾಯು ಸೇನೆ, ವಿನಾಶಕಾರಿ ದಾಳಿಗಳನ್ನು ಸಮರ್ಥವಾಗಿ ನಿಗ್ರಹಿಸಿದೆ. ಚೈನಾ ನಿರ್ಮಿತ ಪಿ.ಎಲ್.-15 ಕ್ಷಿಪಣಿಯನ್ನು ಹೊಡೆದುರಳಿಸಲಾಗಿದ್ದು, ಚೈನಾ ಮೂಲದ ಏರ್ ಡಿಫೆನ್ಸ್ ಸಿಸ್ಟಂನ್ನು ನಾಶಗೊಳಿಸಲಾಗಿದೆ ಎಂದು, ಮಾಹಿತಿ ನೀಡಿದರು.

<><><>

ಕೇಂದ್ರ ಗೃಹ ಸಚಿವಾಲಯದ ನಿರ್ದೇಶನದ ಹಿನ್ನೆಲೆ, ನಾಗರಿಕರ ರಕ್ಷಣೆ ಮಾಡಿ ಕಾರ್ಯಾಚರಣೆ, "ಆಪರೇ 'ನ್ ಅಭ್ಯಾಸ್'", ಉತ್ತರಕನ್ನಡ ಜಿಲ್ಲೆ, ಕಾರವಾರದ ವಿವಿಧ ಭಾಗಗಳಲ್ಲಿ, ಯಶಸ್ವಿಯಾಗಿ ಜರುಗಿತು. ಬಿಣಗಾದ ಗ್ರಾಸಿಂ ಇಂಡಸ್ಟ್ರೀಸ್ ನಲ್ಲಿ, ಕಟ್ಟಡ ಕುಸಿತದ ತುರ್ತು ಕಾರ್ಯಾಚರಣೆ, ಕೈಗಾ ಅಣು ವಿದ್ಯುತ್ ಸ್ಥಾವರದ ಒಳಗೆ, ಬೆಂಕಿ ಅವಘಡದಿಂದ ರಕ್ಷಣೆಯ, ಅಣಕು ಕಾರ್ಯಾಚರಣೆ, ಅಮದಳ್ಳಿಯ ನೌಕಾ ನೆಲೆ ಬಳಿಯ, ನಾಗರಿಕರ ವಸತಿ ಸಮುಚ್ಚಯದಲ್ಲಿ ಅಗ್ನಿ ಅವಘಡದಿಂದ ರಕ್ಷಿಸುವ ಕಾರ್ಯಾಚರಣೆ, ನಡೆಯಿತು. ಕಾರವಾರದ ರವೀಂದ್ರನಾಥ ಶಾಕೂರ ಕಡಲ ತೀರದಲ್ಲಿ, ಸಾರ್ವಜನಿಕರ ರಕ್ಷಣೆ ಅಣಕು ಕಾರ್ಯಾಚರಣೆ, ಅಣೆಕಟ್ಟೆ ವ್ಯಾಪ್ತಿಯ, ಹೆಚ್ಚು ಗ್ರಾಮದಿಂದ ಸಾರ್ವಜನಿಕರನ್ನು ಸುರಕ್ಷಿತ ಸ್ಥಳಕ್ಕೆ ಸ್ಥಳಾಂತರಿಸುವ, ಅಣಕು ಕಾರ್ಯಾಚರಣೆ ಜರುಗಿತು.

<><><>

"ಆಪರೇ 'ನ್ ಅಭ್ಯಾಸ್'" ಅಣಕು ಕಾರ್ಯಾಚರಣೆ, ದಾವಣಗೆರೆಯ ಎರಡು ಸ್ಥಳಗಳಲ್ಲಿ ಜರುಗಿತು. ತುರ್ತು ಸಂದರ್ಭದಲ್ಲಿ ಪ್ರಾಣ ಹಾನಿ ತಪ್ಪಿಸಲು, ಕೈಗೊಳ್ಳಲಾಗುವ ಮುಂಜಾಗ್ರತಾ ಕ್ರಮಗಳ ಬಗ್ಗೆ, ಜನ ಜಾಗೃತಿ ಮೂಡಿಸಲಾಯಿತು ಎಂದು, ಜಿಲ್ಲಾಧಿಕಾರಿ ಗಂಗಾಧರ ಸ್ವಾಮಿ, ತಿಳಿಸಿದ್ದಾರೆ.

<><><>

ಕೊಪ್ಪಳ ತೋಟಗಾರಿಕೆ ಇಲಾಖೆ ಕಚೇರಿಯ ಆವರಣದಲ್ಲಿ, ಇಂದಿನಿಂದ 22ರ ವರೆಗೆ, ಹತ್ತು ದಿನಗಳ ಕಾಲ, ಮಾವು ಮೇಳ ಆಯೋಜಿತವಾಗಿದೆ. ದುಬಾರಿ ಮಾವು, 'ಮಿಯಾರ್ನಾಕಿ', ಪ್ರದರ್ಶನದ ಪ್ರಮುಖ ಆಕರ್ಷಣೆಯಾಗಿರಲಿದೆ. ಮಾವು ಮೇಳದ ವಿಶೇಷತೆಗಳ ಬಗ್ಗೆ ಪ್ರದೇಶ ಸಮಾಚಾರಕ್ಕಾಗಿ ಹೆಚ್ಚಿನ ಮಾಹಿತಿ ನೀಡಿದ್ದಾರೆ, ತೋಟಗಾರಿಕೆ ಇಲಾಖೆ ಉಪ ನಿರ್ದೇಶಕರಾದ ಕೃಷ್ಣ ವುಕ್ಕಂದ ..

<><><>

ಧಾರವಾಡದ ತೋಟಗಾರಿಕೆ ಇಲಾಖೆ ಆವರಣದಲ್ಲಿ, ಇಂದಿನಿಂದ 17ನೇ ತಾರೀಖಿನ ವರೆಗೆ, 20ಕ್ಕೂ ಹೆಚ್ಚು ತಳಿ ಮಾವುಗಳ ಪ್ರದರ್ಶನ ಹಾಗೂ ಮಾರಾಟ ಮೇಳ, ಆಯೋಜಿತವಾಗಿದೆ.

<><><>

ಧಾರವಾಡ ಜಿಲ್ಲೆಯಲ್ಲಿ, ನಾಗರಿಕ ಸುರಕ್ಷತೆ ಹಾಗೂ ಶಾಂತಿ, ಸುವ್ಯವಸ್ಥೆ ಕಾಪಾಡಲು, ಅಗತ್ಯ ಮುಂಜಾಗ್ರತಾ ಕ್ರಮ ಕೈಗೊಳ್ಳಲಾಗಿದೆ ಎಂದು, ಜಿಲ್ಲಾಧಿಕಾರಿ ದಿವ್ಯಾ ಪ್ರಭು ತಿಳಿಸಿದ್ದಾರೆ. ಜಿಲ್ಲಾ ಪಂಚಾಯಿತಿ ಸಭಾಂಗಣದಲ್ಲಿ, ಜಿಲ್ಲೆಯ ನಾಗರಿಕರ ರಕ್ಷಣಾ ಚಟುವಟಿಕೆ ಪರಾಮರ್ಶಿಸಿ, ಮಾತನಾಡಿದರು. ಆಹಾರ ಉತ್ಪನ್ನಗಳ ಬೆಲೆ ಹೆಚ್ಚಳ, ಕೃತಕ ಅಭಾವ ಸೃಷ್ಟಿ ಆಗದಂತೆ ಮುಂಜಾಗ್ರತೆ ಕೈಗೊಳ್ಳಲಾಗಿದೆ ಎಂದರು. ಪೊಲೀಸ್ ಆಯುಕ್ತ ಎನ್.ಶಶಿಕುಮಾರ ಮಾತನಾಡಿ, 15ಕ್ಕೂ ಹೆಚ್ಚು ತನಿಖಾ ಶಾಣೆಗಳನ್ನು ತೆರೆಯಲಾಗಿದೆ. 35 ಪೊಲೀಸ್ ಶಾಣೆಗಳಲ್ಲಿ, ಸಾಮಾಜಿಕ ಮಾಧ್ಯಮ ನಿಗಾ ಘಟಕಗಳನ್ನು ಸ್ಥಾಪಿಸಲಾಗಿದೆ, ಎಂದರು.

<><><>

ಮಾಜಿ ಸಂಸದ, ಬಳ್ಳಾರಿ ಮೂಲದ ದರೂರು ಪುಲ್ಲಯ್ಯ ಅವರು ಹೃದಯಾಘಾತದಿಂದ ನಿಧನರಾದರು. ಅವರಿಗೆ 93 ವರ್ಷ ವಯಸ್ಸಾಗಿತ್ತು. ಎರಡು ಬಾರಿ ಅಂಧಪ್ರದೇಶದ, ಅನಂತಪುರ ಕ್ಷೇತ್ರದಿಂದ ಅವರು ಲೋಕಸಭಾ ಸಂಸದರಾಗಿ ಆಯ್ಕೆಯಾಗಿದ್ದರು. ರೈತಪರ ಹೋರಾಟಗಳಲ್ಲಿ ಅವರು ಸಕ್ರಿಯರಾಗಿದ್ದರು. ಅವರ ನಿಧನಕ್ಕೆ ಗಣ್ಯರು ಕಂಬನಿ ಮಿಡಿದಿದ್ದು, ಸಂತಾಪ ಸೂಚಿಸಿದ್ದಾರೆ. ನಾಳೆ ಪಾರ್ಲಿಮೆಂಟ್ ಶರೀರದ ಅಂತ್ಯಕ್ರಿಯೆ ನಡೆಯಲಿದೆ ಎಂದು ಕುಟುಂಬ ಮೂಲಗಳು ತಿಳಿಸಿವೆ.

<><><>

ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ದೊಡ್ಡಬಳ್ಳಾಪುರದಲ್ಲಿ ಇತಿಹಾಸ ಪ್ರಸಿದ್ಧ ಶ್ರೀ ಸಪ್ತಮಾತೃಕ ಮಾರಿಯಮ್ಮದೇವಿ ಕರಗ ಮಹೋತ್ಸವವು ವಿಜೃಂಭಣೆಯಿಂದ ಜರುಗಿತು. ಕರಗ ಮಹೋತ್ಸವವನ್ನು ಸಾವಿರಾರು ಜನರು ವೀಕ್ಷಿಸಿ, ಭಕ್ತಿ ಸಮರ್ಪಣೆ ಮಾಡಿದರು. ದೇವನಹಳ್ಳಿಯ ಪ್ರಸಿದ್ಧ ಮೌಕ್ತಿಕಾಂಬ ದೇವಿ ಕರಗ ಮಹೋತ್ಸವ ಸಂಭ್ರಮದಿಂದ ನೆರವೇರಿತು.

<><><>